



அரசியல் நெடும்பயணத்தில் தலைவரான கலைஞர்!

(27.7.1969 கலைஞர் தலைவராகப் பொறுப்பேற்ற நாள்)

“...ஒன்றை மட்டும் இங்கே நான் தெளிவாகப் புதிய வைப்பது என் கடமையாகும். நான் எடுத்து வைக்கும் ஒவ்வொரு அடியின் போதும், அண்ணா அவர்களின் நினைவே எனக்கு ஊன்றுகோலாகத் துணை புரிகிறது. அவருடைய இதயத்தை இரவலாகப் பெற்றுக் கொண்ட உணர்வோடு தான் நான் ஒவ்வொரு கணமும் நடை போடுகிறேன். /அப்போது நான் குறிப்பிட்டுள்ளபடி இனி இருப்பது நீடித்த பயணமோ, குறுகிய காலப் பயணமோ எனக்குத் தெரியாது! அது பற்றிய கவலையும் இல்லை!

நடைதள்ளடலாம் தடைடலாம் முடிவுற்றுப் போய்விடலாம்! ஆனால், நான் பெற்றுள்ள அந்த உணர்வுகளுக்குத் தள்ளாட்ட மில்லை! முடிவே இல்லை! இல்லைவே இல்லை!..”

(நெஞ்சுக்கு நீதி இரண்டாம் பாகம்)

1969 ஜூலை 27! இந்நாள் கழக வரலாற்றில் பொன்னாள்! ஆம்: கலைஞர் அவர்கள் தி.மு.க.முகத்தின் சுமையைத் தன் தோளின் சுமத்தப்பட்டுத் தலைவராகப் பொறுப்பேற்ற நன்னாள்! தொர்ந்து 50 ஆண்டுகள் நட வாழ்நாள் முழுமையுக்கும் தலைமைப் பொறுப்பிலிருந்து, “காலம் பொன் போன்றது: கடமை கண் போன்றது” என உயிர்க்கு நிகரான கடமையாகக் கருதிக் கழகத்தை வழி நடத்திச் சென்றுள்ளார்.

அண்ணா மறைவுக்குப்பிறகு, கலைஞர் முதல்வரானதும் தலைவரானதும் எப்படி என்று வரலாற்றுச் செய்திகளை நாம் மறந்துவிட முடியாது.

சுற்றொப்ப 56 ஆண்டுகளுக்கு முன் இதே நாளில் (27.7.1969) கலைஞர் தி.மு.க.வில் தலைவர் பொறுப்பை ஏற்றார்.

1969 பிப்ரவரி, 3 ஆம் நாள் நம்மையெல்லாம் ஆளக்கூடிய பேரறிஞர் அண்ணா அவர்கள் மீளாத துயரில் ஆழ்த்தி விட்டுச் சென்றார். அந்நேரத்தில் தி.மு.க.முகம் முதன் முதலில் வெற்றி பெற்று அண்ணா அவர்கள் தலைமையால் ஒன்றரை ஆண்டுகளை நிறைவு செய்திருந்த நேரம். தமிழகத்தில் ஏற்பட்டிருந்த பூற்றுநோயை நீக்கப் பாடுபட்ட அண்ணா, தனது இதயத்தில் ஏற்பட்டிருந்த பூற்றுநோயை அகற்ற மறந்திருந்தார்.

ஆனால், தமிழகக் கண்ணீர்க் கடலில் மிதந்தது. இந்தத் துயரச் சூழலில்தான் ஆட்சியையும், கட்சியையும் காப்பாற்றப்பட்டு வேண்டிய கட்டை இருந்தது. யார் முதல்வர்? என்ற கேள்வி எழுந்த நிலையில், கழகத் தோழர்கள், பொதுமக்கள், அரசியல் நோக்கங்கள், பத்திரிகையாளர்கள் என எல்லாருடைய மத்தியிலும் எதிர்பார்ப்புகள் மேலோங்கி நின்றன.

நாவலர் நெடுஞ்செழியனா? கலைஞரா? என்ற வினாவிற்கு விடையளிக்கும் வகையில், கலைஞரே முதல்வராகப்பட்டார். இதுபற்றி அன்றைய கழகப் பொருளாளராக இருந்த எம்.ஜி.ஆர் அவர்களே ஒரு பொதுக்கூட்டத்தில் மனத்திறந்து பேசினார்.

அதுமட்டுமல்ல; தந்தை பெரியாரின் பெருவிரும்பமும் அதுவே. அதுபற்றி “ஜீனியர் கிடென்” (23.12.1992) இதழில், முன்னாள் அமைச்சர் க. இராசாராம் தனது தகவல்களைப் பதிவு செய்திருக்கிறார்.

கலைஞர் முதலமைச்சரானதும் தலைவரானதும், குறித்து திருவல்லிக்கேணியில் நடைபெற்ற கூட்டத்தில் நாவலர் நெடுஞ்செழியன் அவர்களே தந்த வாக்குமூலங்கள், பேசிய முக்கிய பகுதிகள்

“நான் 1944ஆம் ஆண்டில் கழகத்தில் அடிவெடுத்து வைத்த நாளிலிருந்து இதுவரை எதற்கும் இடையூறாக இருந்தவன் அல்ல. கடற்புரட்டை ஒருபோதும் பீரியவன் அல்ல.

ஆனால், அண்ணா அவர்கள் மறைந்த பின்னர் ஒரு நிலைமை மாற்றம் வரும் என்று தெரிந்தவுடனேயே அந்த முயற்சிக்கு இடையூறாக இல்லாமல் மாறுபட்ட எண்ணத்திற்கு இடம் தராமல் ஒதுங்கிக் கொண்டேன்.

சகஜமான நிலையில்தான் தி.மு.க. சட்டமன்றத்தலைவர் தேர்தலும் நடைபெற்றது. எனக்கோ, கலைஞர் கருணாநிதிகளோ எள்ளளவும் ஒரு சிறிய கருத்து வேறுபாடும் இல்லை. இன்றைக்கும் இல்லை.

என்னுடைய முழு மதிப்பிற்குரிய தலைமையில்தான் கலைஞர் அவர்கள் இருந்து வருகிறார்கள். தி.மு.க. சட்டமன்றக் கட்சித் தலைவர் தேர்தல் நடந்தபோது, நாம் அறிஞர் அண்ணாவை இழந்து அமுத கண்ணீரைத் துடைக்க முடியாமல் இருந்தோம். அப்போது கலைஞர் கருணாநிதியைத் தலைவர் பதவிக்குத் தேர்ந்தெடுக்க வேண்டும் என்ற யோசனை வந்தபோது, அவர் வருவதானால் ஏகமனதாக வரட்டும் என்று கூறினேன்.

நான் அமைச்சரவையில் அங்கம் வகிக்க முடியாத சில சங்கடங்களின் சூழ்நிலை ஏற்பட்டது. அதற்குரிய காரணங்களை நான் உள்ளத்தில் வைத்துக் கொள்ள வேண்டுமே தவிர, பத்திரிகைகளுக்கோ பொதுமக்களுக்கோ இதரிவிக்கவேண்டிய அவசியமில்லை; வேண்டுமானால் நாங்களே பேசித் தீர்த்துக் கொள்ளலாம் என்று நான் நினைத்தேன்.

67ல் அமைச்சரவை அமைக்கப்படும்போது பலர் அமைச்சரவையில் இடம் கேட்டார்கள். அப்போது நான் அண்ணாவிடம் நான் அமைச்சரவைக்கு வெளியே இருக்கிறேன், என்னைவிட்டு விடுங்கள். மற்றவர்களுக்குக்கூட நெடுஞ்செழியனுக்கே தரவில்லை என்று கூறிச் சமாதானப்படுத்தலாம் என்றேன். கலைஞர் கருணாநிதியும் அவ்விதமே என்னையும் விட்டுவிடுங்கள் என்று கூறினார். இதை அண்ணா அவர்கள் தி.மு.க. சட்டமன்றக் கட்சிக் கூட்டத்திலேயே கூறியிருக்கிறார். ஒரு போட்டி என்றால் சரியில்லை; ஐந்து பேர்தான் ஆதரிக்கிறார்கள் என்றாலும், அந்தப் பிளவு வளர்ந்து கட்சியில் சரிவு ஏற்படக்கூடாது. அண்ணாவுக்குப் பிறகு கட்சியை மேலும் வளர்க்க நம்மால் முடியாவிட்டாலும் அவர் வளர்த்திருந்த அளவுக்காவது வைத்திருக்க வேண்டும் என்ற காரணத்தால் நான் ஒதுங்கிக் கொண்டேன்.

நமக்கிருக்கும் கடமை எல்லாம் அண்ணா அவர்கள் அமைத்த அரகைத் தொட்டுந்து கடமக்காப்பதுதான்! கலைஞர் கருணாநிதியிடம் எனக்குத் தனிப்பட்ட முறையில் மதிப்பு உண்டு. கலைஞர் அவர்களின் அறிவையும், ஆற்றலையும், உழைப்பையும் நான் குறைத்து மதிப்பிடுபவன் அல்ல. கட்சிக்காக கஷ்ட நஷ்டங்களை அனுபவித்தவர் கலைஞர். எனக்குமே எழுதத்தான் தெரியும். ஆனால், கலைஞர் அவர்களுக்குக் கதை எழுதப் தெரியும் நாம்கள் எழுதத் தெரியும் கவிதை எழுதத் தெரியும் நம்பாற்றலும் உள்ளவர்.

ஒருமுறை கலைஞர் பிறந்த நாள் விழாவிற்காக, நான் கட்ரே அழகிதேன். அறிவு ஆற்றலில் எழுத்து பேச்சு நடிப்பு சினிமா நாடகம் போன்ற துறைகளில் அறிஞர் அண்ணா அவர்களுக்கு அடுத்தபடியாகக் கலைஞர்தான் என்று எழுதினேன். கலைஞர்கூட என்ன இப்படி எழுதிவிட்டார்களே என்று கேட்டார்.

ஆகவே, அவருக்கும் எனக்கும் எந்தவிதமான கருத்து வேறுபாடும் இல்லை. சந்தர்ப்பத்தைப் பயன்படுத்திக் கொண்டு யாரும் எதைமும் எதிர்பார்க்க வேண்டியதில்லை.

எதிர்க்கட்சிக்காரர்கள் என்னைப் பற்றி எழுதுகிறார்கள் என்றால் கட்சியின் பீதியை நல்ல எண்ணத்திலா எழுதுகிறார்கள்? ஏதாவது பிளவு, சரிவு ஏற்படாதா என்று நினைத்து எழுதுகிறார்கள். அந்தப் பத்திரிகைகளைக்கூட நண்பர்கள் வாங்கக் கூடாது.

கலைஞர் கருணாநிதிக்கும் எனக்கும் நெருக்கம் அதிகம். வேறு சிலரைக் கண்டபால்கூட நான் ஒதுங்குவேன். 25 ஆண்டுகளாக நானும் அவரும் ஒருமனதாகவே இருந்து வருகிறோம்.

அண்ணாமலைப் பல்கலைக்கழகத்தில் நான் படித்துக் கொண்டிருந்தபோது எனக்கு இரண்டு ரூபாய் அனுப்பி என்னைப் பேச அழைப்புக்கே வரலைஞர் கருணாநிதிதான்.

நாடும் வெளியூர் சென்று பேசப் போகிறோம் என்று பெருமையுடன் ரயிலில் ஏறி நான் புறப்பட்டதே கலைஞர் கருணாநிதியால்தான். அத்தகையபகுடன் எனக்கு ஏற்பட்ட தொட்பு இன்னும் மாறவில்லை.



கட்சித் தலைவர் தேர்ந்தெடுக்கும்போது நான் போட்டி வேண்டாம் என்று ஒதுங்கினேன். அமைச்சரவையில் சேர்வது என்பது அவரவரின் தனிப்பட்ட விருப்பம்.

இப்படித்தான் நாவலர் அவர்கள் நடந்த உண்மைகளைப் படம் பிடித்துக் காட்டியுள்ளார்.

அண்ணா மறைந்தபின், கலைஞர் முதல்வரானது எப்படி என்பது பற்றி ஒரு தகவலை முதன்முறையாக புரட்சித் தலைவர் எம்.ஜி.ஆர் ஒரு மாநாட்டில் வெளியிட்டார்.

“தி.மு.க. மக்கள் கட்சி, இது தனி மனிதக் கட்சி அல்ல. அண்ணா அவர்களின் கழகத்தை உருவாக்கியவர்கள் கலைஞர் அவர்கள் இதனைக் கட்டிக்காத்து வருகிறார்கள்.

கழகத்தைப் பிளவுபடுத்தச் சிலர் நினைக்கிறார்கள். அப்படி நினைப்போரின் நினைப்புக்கு ஒன்று சொல்லிக் கொள்வேன். கழகத்தைப் பிளவுபடுத்த எவரும் பிறக்கவில்லை. இனிமேலும் பிறக்கப் போவதுமில்லை.

பேரறிஞர் அண்ணா அவர்கள் மறைந்த பிறகு முதலமைச்சர் பொறுப்புக்கு வருவது பற்றி நமது கலைஞர் அவர்கள் என்ன சொன்னார் என்று இதுவரை நான் எந்த மேடையிலும் சொல்லவில்லை. இங்கே அதைச் சொல்லலாம் என்று கருதுகிறேன்.

முதலமைச்சர் பொறுப்புக்கு நான் வர விரும்பவில்லை. எனக்கு வேண்டாம் என்றுதான் அவர் தெரிவித்தார். அதுமட்டுமல்ல, தமிழ் மாறன் அவர்களையும் அனுப்பிவைத்து தனக்கு இந்தப் பதவி வேண்டாம் என்று தெரிவித்திட்டுச் சொன்னார்.

கலைஞரின் துணையியாரும் இதையே தெரிவித்தார். ஆனால் நாங்கள்தான் அதை மறுத்தோம். ஆகவே, கலைஞர் அவர்கள் இந்தப் பதவியை விரும்பியவரல்ல; வேண்டுமென்று கேட்கவில்லை. மக்களின் விரும்பத்திறை வேற்றத்தான் அவர் முதலமைச்சர் ஆனார். நாங்கள் எல்லாம் சேர்ந்துதான் அந்தச் சுமையைச் (முதலமைச்சர் பொறுப்பு) சுமக்க வைத்தோம். அவர் படங்களுக்கு வசனமெழுதினால் பல ஆயிரங்களைச் சம்பாதிக்க முடியும். அதற்குக்கூட தேவையில்லாமல் இந்தச் சுமையை மக்களுக்காக அவர் ஏற்றிருக்கிறார்” என்று பேசினார் எம்.ஜி.ஆர்.

இவ்வாறெல்லாம் ஆதரங்கள் இருக்க, அதற்கு மாறாக, தேர்தல் நேரக் கோமாளி வந்து விட்டேன் என்று சொல்வதைப்போல் உண்மைக்கு மாறான செய்திகளை எப்பாடிக்கும், ஓ.பி.எஸ்களும், அதி.மு.க. எருப்பிலுள்ள உடையு வகுதிறார்கள். ஆகவே, அண்ணாவிற்குப்பின், கலைஞர் முதல்வரானது மேற்குறிப்பிட்டவர்கள் தரும் தகவலுபடி.

9.2.69 அன்று சட்டமன்ற தி.மு.க. கட்சி அலுவலகத்தில் சட்டமன்ற உறுப்பினர்களின் கூட்டம் நடைபெற்றது. சட்டமன்றக் கட்சித் தலைவர் எனப்படும் முதலமைச்சர் பொறுப்புக்கான தேர்தலுக்குத் தலைமை வேற்குமாறு அமைச்சர் ஏ. கோவிந்தசாமி அவர்களை து.ப. அழகமுத்து முன்மொழிந்து கவிஞர் வேழவேந்தன் வழிமொழிந்தார். வேட்டாளர் வயங்களை முன்மொழியுமாறு கூட்டத் தலைவர் அறிவிக்கவே, கலைஞர் பெயரை அமைச்சர் மதியழகன் முன் மொழிந்திட, அமைச்சர் சத்தியவானிமுத்து வழிமொழிந்திடார். அடுத்து, நாவலர் பொருளரை சட்டமன்ற உறுப்பினர்கள் எஸ். ஜே. இராசாபியும், வி.டி அண்ணாமலையும் முன்மொழிந்து வழிமொழிந்தனர். உடனே நாவலர் எழுந்து, முதலமைச்சர் பொறுப்புக்கான போட்டியிலிருந்துதான் விவகிக் கொள்வதாக அறிவித்தார். இதுதான் உண்மை வரலாறு. இதுதான் நடந்த செய்தி. இதனை நெஞ்சுக்கு நீதி நூலில் கலைஞர் பதிலும் செய்திருக்கிறார்.

இந்நிலையில் தந்தை பெரியார் பொதுச் செயலாளர் தேர்தல் பொறுப்பு குறித்துவிடுத்த அறிக்கையில் தி.மு.க. கழகத்தின் பொதுச் செயலாளர் பதவி தான், கட்சியின் தலைமைப் பதவி. இந்த பதவிக்கு கருணாநிதி போட்டியிடப் போவதாக அறிவித்து விட்டார். ஆகவே, அவரைத்தான் தேர்ந்தெடுக்க வேண்டும்: கட்சியின் தலைமைப் பதவியும் கட்சியின் தலைமைப் பதவியும் ஒரு வர் கைகளில் இருந்தால் தான், எவ்விதத் தொல்லையும் இல்லாமல் எடுத்த காரியங்கள் நடக்கும்” என்று கூறியிருந்தார்.

தி.க. விலிருந்து பிரிந்து தி.மு.க.வைத் தேர்ந்துவித்த போது, தலைவர் பொறுப்பு பெரியாருக்காக அண்ணா அவர்களால் வெற்றிடமாக அறிவிக்கப்பட்டு: பொதுச் செயலாளர், பொருளாளர் பொறுப்புகள் என இருந்து வந்தன. அண்ணாவின் மறைவிற்குப் பிறகு, பல்வேறு விவாதங்கள்மூலமாகக் கருத்துருக்கள் ஏற்படுத்தப்பட்டன. தலைவர், பொதுச்செயலாளர், பொருளாளர் எனப் பொறுப்புகள் உருவாக்கப்பட்டன.

1969 ஜூலை 26 அன்று காலை பழைய செயற்குழு, பொதுக்குழு சென்னை இராஜேஸ்வரி திருமண மண்டபத்தில் கூடி நன்றி தெரிவித்தது. 6.முநாள் ஜூலை 27 அன்று கழகச் சட்டத் திட்டத்திற்குத்தைப் பொதுக்குழு ஏற்றுக்கொண்டதன்படி, தலைவர், பொதுச் செயலாளர், பொருளாளர் தேர்தலும், குழுக்கள் தேர்தலும் நடைபெற்றன. இத்தேர்தலில் தலைவராகக் கலைஞர் அவர்களும், பொதுச் செயலாளராக நாவலரும், பொருளாளராக எம்.ஜி.ஆரும் போட்டியின்றித் தேர்ந்தெடுக்கப்பட்டார்கள். புதிய பொதுக்குழு உறுப்பினர்கள் 326 பேர்களில், 320 பேர்கள் பங்கேற்று இந்தத் தேர்தல் நடைபெற்றது.

தென்னார்க்காடு மாவட்டம், சிதம்பரம் நகர் அண்ணா கலையரங்கில் திராவிட கழக மாநாட்டில் கலந்து கொண்டார் பெரியார். “ திமுகவிற்கு இதுவரை தலைவர் என்ற பொறுப்பு இல்லாமல் இருந்தது; ஆனால், இப்போது புதிய தலைவர் பதவி ஏற்படுத்தப்பட்டுள்ளது: அதன் தலைவராகக் கலைஞர் தேர்ந்தெடுக்கப்பட்டுள்ளார்; இந்தத் தேர்தலில் தி.மு.க. உடைந்து விடுமோ என்று கவலைப்பட்டுக் கொண்டிருந்தேன்; ஆனால், தேர்தல் நல்ல முறையில் நடந்திருக்கிறது; இதனால், என் கவலை தீர்ந்து விட்டது. இப்போதுள்ள நிலையில், தி.மு.க. ஆட்சியைத் தமிழர்கள் ஆதரித்தாக வேண்டும்; இது தவிர, தமிழர்களுக்கு நன்மை செய்யும் ஆட்சி இனி ஏற்பட்ட விடாது! ...” என்று மனமுவந்து, பெருமைப்படுத்திப் பேசினார் பெரியார்.

1969 ஜூலை 27 அன்று 4ஆவது பொதுக்குழுவால் முதன் முதலில் கழகத் தலைவராக கலைஞர் அவர்கள் தேர்வு செய்யப்பட்டார்.

7.7.1974 5வது பொதுக்குழுவிலும், 18.6.1978இல் 6வது பொதுக்குழுவிலும் 25.6.1983 7வது பொதுக்குழுவிலும் 2.2.1988 8வது பொதுக்குழுவிலும் 2.6.1992 9வது பொதுக்குழுவிலும் 27.7.1997 9வது பொதுக்குழுவிலும் 8.4.2000 11வது பொதுக்குழுவிலும் 27.12.2008 13வது பொதுக்குழுவிலும் 9.1.2015 14வது பொதுக்குழுவிலும் எனத் தொடர்ந்து 11 முறை கலைஞர் அவர்கள் தலைவராக தேர்ந்தெடுக்கப்பட்டுப் பணிபுரிந்து வந்தார் என்பதே வரலாறு கூறும் செய்திகளாகும்.

பலர் வரலாற்றை உருப்போடுவார்கள். ஆனால், ஒரு சிலர்தான் வரலாற்றை உருவாக்கிறார்கள்!



ஈரோடு கிழக்கு சட்டமன்றத் தொகுதிக்குட்பட்ட ஈரோடு மாநகராட்சி வார்டு எண் 43, ஜீவானந்தா சாலை பகுதியில் மழைநீர் வடிகால் அமைக்கும் பணிக்கு வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தரிவைத் துறை அமைச்சர் சு.முத்துசாமி அடிக்கல் நாட்டினார். நிகழ்வில் ஈரோடு கிழக்கு சட்டமன்ற உறுப்பினர் வி.சி.சந்திரகுமார் உள்ளிட்ட பலர் உள்ளனர்.

கும்பகோணம் மாநகராட்சியில் உங்களுடன் ஸ்டாலின் திட்ட முகாமில்

பல்வேறு துறைகளில் விண்ணப்பிக்கப்பட்ட 15 மனுக்களுக்கு உடனடி தீர்வு!

அமைச்சர் கோவி.செழியன் – சாக்கோட்டை க.அன்பழகன் எம்.எல்.ஏ பங்கேற்பு!

தஞ்சாவூர், ஜூலை 28 - தஞ்சை வடக்கு மாவட்டம், கும்பகோணம் மாநகராட்சி பகுதிகளில் நடைபெற்ற உங்களுடன் “ஸ்டாலின் திட்டத்தின்” கீழ் பொதுமக்களிடம் கோரிக்கை மனுக்களை பெற்று பல மனுக்களுக்கு உடனே தீர்வு காணப்பட்டது.

கழகத் தலைவர், முதல்மைச்சர் மு.க.ஸ்டாலின் அவர்களால் சிதம்பரத்தில் தொடங்கப்பட்ட உங்களுடன் ஸ்டாலின் திட்டத்தின் ஒரு பகுதியாக தஞ்சாவூர் மாவட்டம், கும்பகோணம் மாநகராட்சிக்குட்பட்ட கும்புலாவூர் திருமஞ்சன விதியில் உள்ள தங்கம்மாள் மண்டபத்தில் 14, 15, 16 ஆகிய வார்டுகளுக்கான “உங்களுடன் ஸ்டாலின்” திட்ட முகாமில் மாநகரச் செயலாளரும், துணை மேயருமான சு.ப.தமிழ்முகன், கும்பகோணம் மாநகராட்சி மேயர் சரவணன், ஆணையர் காந்திராஜ், சார் ஆட்சியர் ஹிருத்தியா விஜயன் மற்றும் மாநகர் நல அலுவலர் டாக்டர் திவ்யா ஆகியோர் முன்னிலை வகித்தனர்.

முன்னதாக பகுதி செயலாளர் எஸ்.செல்வராஜ் அனைவரையும் வரவேற்றார். முகாமில் உயர்கல்வித் துறை அமைச்சர் கோவி. செழியன் மற்றும் தஞ்சாவூர் வடக்கு மாவட்டப் பொறுப்பாளர் சாக்கோட்டை க.அன்பழகன் எம்.எல்.ஏ ஆகியோர் பங்

கேற்று முகாமைதொடங்கி வைத்தனர். முகாமில் பொதுமக்களிடமிருந்து கோரிக்கை விண்ணப்பங்களை பெற்றுக்கொண்டனர். மேலும் நகராட்சி நிர்வாகம் குடிநீர் வழங்கல் துறை, மின்சாரத் துறை உள்ளிட்ட பல்வேறு துறைகளில் உள்ள மனுக்களுக்கு உடனடி தீர்வு வழங்கி சிறப்பித்தனர். இம்முகாமில் வருவாய்துறை, மின்சாரத் துறை, காவல்துறை, மருத்துவத்துறை, சமூக நலத்துறை உள்ளிட்ட பல்வேறு துறைகளில் சார்ந்த கோரிக்கை மனுக்கள் பொதுமக்களிடமிருந்து பெறப்பட்டது. மேலும் நகராட்சி நிர்வாகம் குடிநீர் வழங்கல் துறை, மின்சாரத் துறை உள்ளிட்ட பல்வேறு துறைகளை சார்ந்த 15 மனுக்களுக்கு உடனடி தீர்வு காணப்பட்டது என்பது குறிப்பிடத்தக்கது. இந்நிகழ்ச்சியில் கும்பகோணம் மத்திய ஒன்றிய செயலாளர் உள்ளூர் கணேசன், மாநகர அவைத்தலைவர் எஸ்.வாக் தேவன், டி.ஆர்.அந்தராமன், மாமன்ற உறுப்பினர்கள் கோபி, குமார், வட்டாட்சியர் சண்முகம் மற்றும் கட்சி நிர்வாகிகள், அனைத்து துறை அரசு அலுவலர்கள், பொதுமக்கள் திரளாக கலந்து கொண்டனர்.

சென்னை வடக்கு மாவட்டம் பொதுக்குழு உறுப்பினர் பொறுப்புக்கான தேர்தல்: தேர்தல் முடிவு

தலைமைக் கழக அறிவிப்பு!

“திராவிட முன்னேற்றக் கழகத்தின் 15வது பொதுத் தேர்தலில் சென்னை வடக்கு மாவட்டத்தில், பொதுக்குழு உறுப்பினராக தேர்ந்தெடுக்கப்பட்ட எஸ்.அருளரசன் அவர்களிடேயே நடவடிக்கை மேற்கொள்ளப்பட்டதால்: சென்னை வடக்கு மாவட்டம், பொதுக்குழு உறுப்பினர் பொறுப்புக்கான தேர்தல் நடைபெற உள்ளதையொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2025, ஜூலை 16 (புதன்)தினமே) அன்று ரூ.25000/-வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்.” என தலைமைக் கழகத்தின் சார்பில் அறிவிக்கப்பட்டதையொட்டி:

சென்னை வடக்கு மாவட்டம், பொதுக்குழு உறுப்பினர் பொறுப்புக்கு சு.சேகர் (எ) சந்திரசேகர் அவர்கள் மட்டுமே வேட்டபுலனு தாக்கல் செய்திருந்த காரணத்தால், அவரது மனு ஏற்கப்படாது.

சென்னை வடக்கு மாவட்டம், பொதுக்குழு உறுப்பினராக, திரு. சு.சேகர் (எ) சந்திரசேகர், 37, துரை சாக்கி தெரு, இராயபுரம், சென்னை-600 013 அவர்கள் தேர்ந்தெடுக்கப்பட்டதாக அறிவிக்கப்படுகிறது.

"அண்ணா அறிவாலயம்"

சென்னை -18

நாள்- 26.07.2025

துரைமுருகன்

பொதுச் செயலாளர்,

தி.மு.க.



ஈரோடு நாடாளுமன்ற தொகுதிக்கு உட்பட்ட மொடக்குறிச்சி சட்டமன்ற தொகுதி கொடமுடி அரசு மருத்துவமனையில் 1.72 லட்சம் செலவில் கூடுதல் கட்டிடம் கட்டுமான பணி அடிக்கல் நாட்டு விழாவில் ஈரோடு நாடாளுமன்ற உறுப்பினர் கே.இ.பிரகாஷ் துவங்கி வைத்தார்.



மயிலாடுதுறை மாவட்டம் மயிலாடுதுறை மத்திய ஒன்றிய தி.மு.க. இளைஞர் அணி சார்பில் முதல்பிரிவு அறிஞர் கலைஞர் அவர்களின் 102 வது பிறந்த நாள் விழா மற்றும் திராவிட மாதம் அரசின் நான்குநாள் சாதனை விளக்க தெரு முனை பிரச்சார கூட்டம் உருத்திக்குப்பை கடைவீதியில் நடைபெற்றது. கூட்டத்தில் மயிலாடுதுறை மாவட்ட கழகச் செயலாளரும், புழங்கார் சட்டமன்ற உறுப்பினர் நிவேதா எம்.முருகன், தலைமைக் கழகப் பேச்சாளர் திருப்பத்தூர் ஜிவி, இளம் பேச்சாளர் இர.மதுராதி பேசினார். உடன் சட்டமன்ற முன்னாள் உறுப்பினர் கி.சத்தியசீலன், மாவட்ட கழக பொருளாளர் கண்ணகிபள்ளி, மயிலாடுதுறை மத்திய ஒன்றியக் கழகக் குளா.இமையநாதன், பொதுக்குழு உறுப்பினர்கள் நத்தம் ஏ.வின்கென்ட், ஜெ.கடிலன், மாவட்ட இளைஞர் அணி அமைப்பாளர் எம்.கே.மருது, மாவட்ட கலை இலக்கிய புகுத்தறிவு பேரவை அமைப்பாளர் டி.இராஜகுமார் மற்றும் பலர் உள்ளனர்.